
| श्री सरस्वती स्तुति | 


या कुन्देन्दु-तुषारहार-धवला या शुभ्र-वस््रावृता 
या वीणावरदण्डमन्डितकरा या श्चेतपद्यासना | 
या ब्रह्माच्युत-शंकर-प्रभृतिभिर्दवैः सदा पूजिता 
सा मां पातु सरस्वती भगवती निःशेषजाड्यापहा || १ || 


दोरभिर्युक्ता चतुर्भिः स्फटिकमणिमयीमक्षमालां दधाना 
हस्तेनैकेन पदं सितमपि च शुकं पुस्तकं चापरेण | 

भासा कुन्देन्दु-शंखस्फटिकमणिनिभा भासमानाऽसमाना 
सामे वाग्देवतेयं निवसतु वदने सर्वदा सुप्रसन्ना || २ | 


आशासु राशी भवदंगवल्लि 
भासैव दासीकृत-दुग्धसिन्धुम्‌ | 
मन्दस्मितैर्निन्दित-शारदेन्दुं 
वन्देऽरविन्दासन-सुन्दरि त्वाम्‌ || ३ || 


शारदा शारदाम्बोजवदना वदनाम्बुजे | 
सर्वदा सर्वदास्माकं सच्धिधिं सन्निधिं क्रियात्‌ || ४ || 


सरस्वतीं च तां नौमि वागधिष्ठातु-देवताम्‌ | 
देवत्वं प्रतिपद्यन्ते यदनुग्रहतो जनाः || ५ || 


पातु नो निकषग्रावा मतिहेख्रः सरस्वती | 
प्राज्ञेतरपरिच्छेदं वचसैव करोति या|| ६ || 


शुद्धां ब्रह्मविचारसारपरमा-माद्यां जगद्रयापिनीं 
वीणापुस्तकधारिणीमभयदां जाञ्यान्धकारापहाम्‌ | 

हस्ते स्पाटिकमालिकां विदधतीं पदयासने संस्थितां 
वन्दे तां परमेश्वरीं भगवतीं बुद्धिप्रदां शारदाम्‌ || ७ || 


वीणाधरे विपुलमंगलदानशीले 

भक्तार्तिनाशिनि विरिंचिहरीशवन्दये | 
कीर्तिप्रदेऽखिलमनोरथदे महार्हं 

विद्याप्रदायिनि सरस्वति नौमि नित्यम्‌ || ८ || 


श्वेताब्जपूर्ण-विमलासन-संस्थिते हे 
श्चेताम्बरावृतमनोहरमंजुगात्रे | 
उद्यन्मनोज्ञ-सितपंकजमंजुलास्ये 
विद्याप्रदायिनि सरस्वति नौमि नित्यम्‌ || ९ || 


मातस्त्वदीय-पदपंकज-भक््तियुक्ता 
ये त्वां भजन्ति निखिलानपराच्विहाय | 

ते निर्जरत्वमिह यान्ति कलेवरेण 
भूवटहिन-वायु-गगनाम्बु-विनिर्मितेन | १० || 


मोहान्धकार-भरिते हृदये मदीये 

मातः सदैव कुरु वासमुदारभावे | 
स्वीयाखिलावयव-निर्मलसुप्रभाभिः 

शीघ्रं विनाशय मनोगतमन्धकारम्‌ || ११ | 


ब्रह्मा जगत्‌ सृजति पालयतीन्दिरेशः 
शम्भूर्विनाशयति देवि तव प्रभावैः | 

न स्यात्कृपा यदि तव प्रकटप्रभावे 
न स्युः कथंचिदपि ते निजकार्यदक्षाः || १२ || 


लक्षिमर्मेधा धरा पुष्टिर्गौरी तृष्टिः प्रभा धृतिः | 
एताभिः पाहि तनुभिरष्टभिर्मां सरस्वती || १३ || 

सरसवत्यै नमो नित्यं भद्रकाल्यै नमो नमः 
वेद-वेदान्त-वेदांग- विद्यास्थानेभ्य एव च || १४ || 


सरस्वति महाभागे विद्ये कमललोचने | 
विद्यारूपे विशालाक्षि विद्यां देहि नमोस्तु ते | १५ || 


यदक्षरपदभ्रष्टं मात्राहीनं च यद्धूवेत्‌ | 
तत्सर्व क्षम्यतां देवि प्रसीद परमेश्वरि || १९ || 


| इति श्रीसरस्वती स्तोत्रं संपूर्णं || 

